

## સમજ હંમેશાં શમાવી દેશે

સમજ હંમેશાં શમાવી દેશે,  
ને બુદ્ધિ ઊભરાવી દેશે. – સમજ...

વાદની સામે વિવાદ કરવા, કુતર્કી બુદ્ધિ ચડશે હંફે;  
અહમ્ ઘવાતાં ઊકળી જઈને, કોઈનું બૂરું કરવા લડશે.

હિત-અહિત ભૂલીને ભૂંકશે.  
ગમ્મે તેવા આક્ષેપ કરશે. – સમજ...

સાંસારિક ને પરમાર્થિક બે, પથ અજવાળે સમ્યગબુદ્ધિ;  
બન્ને રસ્તે અનર્થકારી, તેનું નામ જ વિપરીત બુદ્ધિ.

અતિ બુધિયલનું દોઢડાપણ,  
પૂછિયા વિણ પણ બોલી ઊઠશે. – સમજ...

સમજણવાળો પહેલાં ખુદની, ભૂલ થઈ તો માફી માગે;  
કજિયાનું મોં કાળું કરે તે, અહિંસક શૂરા વીરને માર્ગે.

કારણ વિના ઝઘડાખોરી,  
જગતને બાળે ઊભરતાં કલેશે.

અકારણ પાણ સમજથી પ્રેમી,  
જગતને ઠારે શમાઈ દેષે. – સમજ...

